


ہفتہ وار سنتوں بھرے اجتماع میں ہونے والا

سنتوں بھرا بیان

30-06-2016



(Urdu)

مولا علی رَضِيَ اللهُ تَعَالَى عَنْهُ كَا عَشِقِ رَسُوْلٍ
مَعَ عَشِقِ رَسُوْلٍ كَيْ تَقَاضَى

مولانا علی رحمۃ اللہ تعالیٰ عنہ کا عشقِ رسول مع عشقِ رسول کے تقاضے

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصلوة والسلام عليك يا رسول الله وعلى إهلك وأصحابك يا حبيب الله

الصلوة والسلام عليك يا نبي الله وعلى إهلك وأصحابك يا نوك الله

كوت سنت الاعتكاف (ترجمہ: میں نے سنتِ اعتكاف کی نیت کی)

جب بھی مسجد میں داخل ہوں، یاد آنے پر نفلی اعتكاف کی نیت فرمایا کریں، جب تک مسجد میں رہیں گے، نفلی اعتكاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

فرشتوں کی امامت:

حضرت سیدنا حفص بن عبد اللہ رحمۃ اللہ تعالیٰ علیہ کا بیان ہے کہ میں نے امام المحدثین حضرت سیدنا ابو زرعہ رحمۃ اللہ تعالیٰ علیہ کو ان کی وفات کے بعد خواب میں دیکھا کہ وہ پہلے آسمان پر فرشتوں کو نماز پڑھا رہے ہیں۔ میں نے دریافت کیا: اے ابو زرعہ! آپ کو یہ اعزاز و اکرام کیسے ملا ہے؟ انہوں نے ارشاد فرمایا: ”میں نے اپنے ہاتھ سے دس (10) لاکھ حدیثیں لکھی ہیں اور میں ہر حدیث میں درود پاک پڑھا کرتا تھا اور نبی رحمت صلی اللہ تعالیٰ علیہ وآلہ وسلم کا فرمانِ عالیشان ہے کہ جو مسلمان ایک مرتبہ مجھ پر درود شریف بھیجتا ہے تو اللہ عزوجل اس پر دس رحمتیں نازل فرماتا ہے۔ (شرح الصدور، بلفی بنیمن اخبار من رأی الموتی... الخ، ص ۲۹۳)

قبر میں خوب کام آتی ہے
بیسوں کی ہے یارِ غارِ درود

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! حصولِ ثواب کی خاطر بیان سننے سے پہلے اچھی اچھی نیتیں کر لیتے ہیں۔ فرمانِ مُصْطَفَى صَلَّى اللَّهُ تَعَالَى عَلَيَّ وَآلِهِ وَسَلَّمَ ”يَبْتَغِي الْمُؤْمِنُ خَيْرًا مِّنْ عَمَلِهِ“ مسلمان کی نیت اُس کے عمل سے

بہتر ہے۔ (الْعَجْمُ الْكَبِيرُ لِلطَّبْرَانِي ج ۶ ص ۱۸۵ حدیث ۵۹۴۲)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں:

نگاہیں نیچی کیے خوب کان لگا کر بیان سنوں گا ﷻ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکے دو زانو بیٹھوں گا ﷻ ضرور تائمت سرگ کر دوسرے کے لیے جگہ کشادہ کروں گا ﷻ دھکا وغیرہ لگا تو صبر کروں گا، گھورنے، جھڑکنے اور اٹھنے سے بچوں گا ﷻ صَلُّوا عَلَي الْحَبِيبِ، اذْكُرُوا اللّٰهَ، تَوَبُّوْا اِلَى اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ﷻ بیان کے بعد خود آگے بڑھ کر سلام و مضافہ اور انفرادی کوشش کروں گا۔

صَلُّوا عَلَي الْحَبِيبِ! صَلِّ اللّٰهُ تَعَالَى عَلَي مُحَمَّد

میٹھے میٹھے اسلامی بھائیو! اَلْحَمْدُ لِلّٰهِ عَزَّوَجَلَّ رَمَضَانَ الْمُبَارَكَ كَامُقَدَّسٍ مَّهِينَةٍ جَارِيَةٍ وَسَارِيَةٍ

ہے، اسی مہینے میں امیر المؤمنین حضرت سیدنا علی المرتضیٰ شیر خدا کَرَّمَ اللّٰهُ تَعَالَى وَجْهَهُ الْكَرِيمِ کا یوم شہادت بھی گزرا، اسی نسبت سے آج ہم ان کی ایک بہت ہی پیاری صفت ”عشق رسول“ کے متعلق کچھ مدنی پھول سننے کی سعادت حاصل کریں گے، آئیے اولاً ایک حکایت سنتے ہیں:

حُسن تیر اسانہ دیکھانہ سنا!

منقول ہے کہ ایک بار چند غیر مسلم امیر المؤمنین حضرت سیدنا ابو بکر صدیق رضی اللہ تعالیٰ

عنه کی خدمت میں حاضر ہوئے اور کہا: اپنے صاحب (بیارے آقا عَلَيْهِ السَّلَام) کی صفات بیان کریں! آپ رضی اللہ تعالیٰ عنہ نے ارشاد فرمایا: اے لوگو سنو! میں آپ صَلِّ اللّٰهُ تَعَالَى عَلَيْهِ وَآلِهِ وَسَلَّمَ کے ساتھ غارِ ثور میں ایسے تھا جیسے یہ میری دو (2) انگلیاں، جبکہ حرا پہاڑ پر میں آپ صَلِّ اللّٰهُ تَعَالَى عَلَيْهِ وَآلِهِ وَسَلَّمَ کے ساتھ چڑھا

مولانا علی رضی اللہ تعالیٰ عنہ کا مشق رسول مع عشق رسول کے تقاضے

تو بھی میں نے ان کے بہت قریب تھا، اس قدر قربت کے باوجود آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سراپائے اقدس کو بیان کرنا بہت دشوار معاملہ ہے، ہاں علی بن ابی طالب رَضِيَ اللهُ تَعَالَى عَنْهُ کے پاس چلے جاؤ وہ بیان کر دیں گے۔ وہ لوگ اَمِيْرُ الْمُؤْمِنِيْنَ حضرت سَيِّدُنَا عَلِي الْمُرْتَضَى شير خدا كَرَّمَ اللهُ تَعَالَى وَجْهَهُ نَكْرَمِيْهِ كِي بارگاہ میں حاضر ہوئے اور ان سے عرض کی: اے ابوالحسن! اپنے چچا کے بیٹے (یعنی پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ) کے اوصاف بیان کریں! تو آپ رَضِيَ اللهُ تَعَالَى عَنْهُ نے ارشاد فرمایا: رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نہ تو بہت زیادہ دراز قد تھے اور نہ ہی بالکل پست قد، بلکہ درمیانے قد سے کچھ بلند تھے، رنگ مبارک سفید تھا جس میں سرخی کی آمیزش بھی تھی، مبارک زلفیں بہت زیادہ گھنگھریالی نہ تھیں بلکہ کچھ خمدار تھیں جو کانوں تک ہوا کرتیں، کُشادہ پیشانی، سُرگیں آنکھیں، چمکدار دانت، بلندی، گردن خوب شفاف جیسے چاندی کی صراحی، جب چلتے تو مضبوطی سے قدم جماتے جیسے بلندی سے اتر رہے ہوں، جب کسی کی طرف متوجہ ہوتے تو کامل توجُّہ فرماتے، جب قیام فرماتے تو لوگوں سے بلند معلوم ہوتے اور جب بیٹھتے تب بھی سب میں نمایاں ہوتے، جب کلام فرماتے تو لوگوں پر خاموشی چھا جاتی، جب خطبہ ارشاد فرماتے تو سامعین پر گریہ طاری فرمادیتے، لوگوں پر سب سے زیادہ رحیم و مہربان، یتیموں کے لیے شفیق باپ کی مانند، بیواؤں کے لیے کریم و نرم دل، سب سے زیادہ بہادر، سب سے زیادہ سخی اور روشن چہرے والے تھے، عبا (جُبہ) زیب تن فرماتے، جو کی روٹی تناول فرماتے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا تکیہ چمڑے کا تھا جس میں کھجور کی چھال بھری ہوئی تھی، چارپائی کیکر کی لکڑی کی تھی جو کھجور کے پتوں کی رسی سے بُنی ہوئی تھی، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے دو عمامے تھے ایک کا نام سحاب جبکہ دوسرے کو عقیاب کہا جاتا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اشیائے ضرورت میں تلوار ذُو الْفَقَّارِ، اُونٹنی عضباء، خچر دُلْدُل، گدھا یعفور، گھوڑا بحر، بکری برکت، عصا مشوق اور جھنڈا ”لِوَاءُ الْحَمْد“ کے نام سے موسوم تھے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ اُونٹ

مولانا علی رضی اللہ تعالیٰ عنہ کا مشرقِ رسول مع عشقِ رسول کے تقاضے

کو خود باندھتے اور اسے چار اڈال دیا کرتے، کپڑوں کو پیوند لگا لیا کرتے اور جوتے کی اصلاح بھی خود ہی فرمایا کرتے تھے۔ مکمل حلیہ مبارک کہ بیان فرمانے کے بعد اَمِيْرُ الْمُؤْمِنِيْنَ حضرت سَيِّدُنَا مَوْلَى عَلِيٍّ شَيْرِ خَدَا كَرَّمَ اللهُ تَعَالَى وَجْهَهُ الْكَرِيْمُ نے ارشاد فرمایا: لَمْ اَرَقَبْلَهُ وَلَا بَعْدَهُ مِثْلَهُ، میں نے حضور عَلَيْهِ الصَّلَاةُ وَالسَّلَام سے پہلے اور آپ عَلَيْهِ الصَّلَاةُ وَالسَّلَام کے بعد آپ جیسا کوئی اور نہیں دیکھا۔ ایک روایت میں مکمل حلیہ بیان فرمانے کے بعد حضرت مَوْلَى عَلِيٍّ كَرَّمَ اللهُ تَعَالَى وَجْهَهُ الْكَرِيْمُ نے یوں فرمایا: يَقُوْلُ نَاخِئْتُهُ لَمْ اَرَقَبْلَهُ وَلَا بَعْدَهُ مِثْلَهُ حُضُوْر عَلَيْهِ الصَّلَاةُ وَالسَّلَام کا ہر مدحِ خواں بالاِ تحریر ہی کہتا ہے کہ آپ جیسا نہ کوئی پہلے تھا اور نہ ہی بعد میں ہو گا۔ (ازالۃ الخفاء، ۴/۳۹۹، ملقطاً و ترمذی: ۵/۳۶۲، حدیث: ۳۶۵۷ و ۳۶۵۸) مُفَسِّرِ شَيْبَر، حَكِيْمُ الْاُمَّتِ مفتی احمد یار خان رَحْمَةُ اللهِ تَعَالَى عَلَيْهِ اس حدیثِ پاک کے تحت فرماتے ہیں: حضرات صحابہ کرام (عَلَيْهِمُ الرِّضْوَان) حُضُوْر صَلَّى اللهُ تَعَالَى عَلَيْهِ وَسَلَّمَ کی مثل کیا دیکھتے خدانے حضور (عَلَيْهِ الصَّلَاةُ وَالسَّلَام) کا مثل بنایا ہی نہیں۔ (مرآة المناجیح، باب اسماء النبی وصفاته، الفصل الثانی، ۵۸/۸، ملقطاً)

حُسن تیرا سا نہ دیکھا نہ سنا
کہتے ہیں اگلے زمانے والے
وہی دھوم ان کی ہے ماشاء اللہ
مٹ گئے آپ مٹانے والے

(حدائقِ بخشش: 161)

صَلُّوْا عَلَيَّ الْحَبِيْبِ! صَلَّ اللهُ تَعَالَى عَلَيَّ مُحَمَّدٍ

مجھے ایک نے ایک بنایا!

میٹھے میٹھے اسلامی بھائیو! دیکھا آپ نے! جب لوگوں نے اَمِيْرُ الْمُؤْمِنِيْنَ حضرت سَيِّدُنَا عَلِيٍّ الْمُرْتَضَى شَيْرِ خَدَا كَرَّمَ اللهُ تَعَالَى وَجْهَهُ الْكَرِيْمُ سے حُضُوْر عَلَيْهِ الصَّلَاةُ وَالسَّلَام کے اوصاف کے مُتَعَلِّق پوچھا تو اوّل انہوں نے تفصیل سے سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ کا مُقَدَّس حلیہ بیان فرمایا، پھر آپ صَلَّى اللهُ تَعَالَى

عَلَيْهِ وَآلِهِ وَسَلَّمَ کی چند عاداتِ مبارکہ بھی بیان فرمائیں، پھر وہ اشیا جنہیں آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے استعمال فرما کر شرفِ بخشا ان کا تذکرہ کرنے کے ساتھ مولیٰ علی کَرَّمَ اللهُ تَعَالَى وَجْهَهُ الْكَرِيمُ نے ان کے نام بھی بتائے، لوگوں کے سوال کا جواب یہاں پر ختم ہو چکا تھا، لیکن امیر المؤمنین حضرت مولیٰ علی کَرَّمَ اللهُ تَعَالَى وَجْهَهُ الْكَرِيمُ نے آقا عَلَيْهِ الصَّلَاةُ وَالسَّلَام سے اپنی والہانہ محبت، اُلفت اور عشق کا اظہار کرتے ہوئے فرمایا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ اپنے خدو خال (شکل و صورت)، حُسن و جمال اور عادات و خصال میں بے مثل و بے مثال ہیں، ”لَمْ أَرَ قَبْلَكَ وَلَا بَعْدَكَ مِثْلَهُ“ ان جیسا نہ تو پہلے دیکھا اور نہ ہی بعد میں دیکھا۔

امام عشق و محبت، امام احمد رضا خان رَحْمَةُ اللهِ تَعَالَى عَلَيْهِ فرماتے ہیں:

لَمْ يَأْتِ بِكَظِيمِكَ فِي نَظَرٍ مِثْلٍ تَوْنَهُ شُدِّ پيدا جانا

جگ راج کو تاج تورے سر سو ہے تجھ کو شہِ دوسرا جانا

(حدائقِ بخشش: 43)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

میٹھے میٹھے اسلامی بھائیو! واقعی ہمارے آقا و مولیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کا مثل کوئی نہیں،

آپ صَلَّى اللهُ تَعَالَى عَلَيْهِ وَآلِهِ وَسَلَّمَ تمام مخلوق میں مُنفرد اور مُمتاز ہیں، اللہ عَزَّ وَجَلَّ کی ساری مخلوق میں سب سے افضل و اعلیٰ آپ صَلَّى اللهُ تَعَالَى عَلَيْهِ وَآلِهِ وَسَلَّمَ ہی کی ذاتِ طَيِّبہ ہے۔ قرآنِ پاک اور احادیثِ طَيِّبہ میں کئی مقامات پر اس بات کی تصریح فرمائی گئی ہے، چنانچہ اللہ عَزَّ وَجَلَّ قرآنِ پاک میں ارشاد فرماتا ہے

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (پہا، الانبیاء: ۱۰۷) تَرْجِمَةٌ كُنْزُ الْإِيْمَانِ: اور ہم نے تمہیں نہ بھیجا مگر

رحمت سارے جہان کے لیے ﴿سرکارِ اعلیٰ حضرت، مجددِ دین و ملت، پروانہ شمع رسالت، مولانا شاہ امام احمد رضا خان رَحْمَةُ اللهِ تَعَالَى عَلَيْهِ نے اس آیتِ مبارکہ کے تحت جو ارشاد فرمایا ہے اس کا خلاصہ یہ ہے: اللہ عَزَّ وَجَلَّ کے سوا ہر شے کو عالم کہتے ہیں، جس میں انبیاء اور ملائکہ بھی داخل ہیں تو یقیناً حُضُور عَلَيْهِ الصَّلَاةُ وَالسَّلَام ان سب پر بھی

مولانا علی رحمۃ اللہ تعالیٰ عنہ کا مشق رسول مع عشق رسول کے تقاضے

رحمت اور اللہ عزوجل کی نعمت ٹھہرے اور وہ سب حضور علیہ الصلوٰۃ والسلام کی جناب سے ہی فیض یاب اور بہرہ مند ہوئے۔ (فتاویٰ رضویہ: ۱۳۱/۳۰، ملخصاً) امام فخر الدین رازی رحمۃ اللہ تعالیٰ علیہ اس آیتِ مقدّسہ کے تحت فرماتے ہیں: جب حضور علیہ السلام تمام عالم کے لیے رحمت ہیں تو یہ بات بھی لازمی ہے کہ تمام عالم سے افضل بھی ہوں، جہی ان کے لیے رحمت قرار پائیں گے (التفسیر الکبیر، البقرة، تحت الآیة ۲۵۳، ۵۲۱/۲)

حضرت سیدنا عبد اللہ بن عباس رحمۃ اللہ تعالیٰ عنہما ارشاد فرماتے ہیں: ”إِنَّ اللَّهَ تَعَالَى فَضَّلَ مُحَمَّدًا (صَلَّى اللَّهُ تَعَالَى عَلَيْهِ وَسَلَّمَ) عَلَى الْأَنْبِيَاءِ وَعَلَى أَهْلِ السَّمَاءِ“ یعنی بے شک اللہ تعالیٰ نے محمد صلی اللہ تعالیٰ علیہ وآلہ وسلم کو تمام انبیاء و ملائکہ سے افضل کیا ہے۔ (سنن الدارمی، باب ما اعطى النبي...، ۳۸/۱، الحدیث: ۴۶) خود فرشتوں کے سردار، حضرت سیدنا جبریل امین علیہ السلام عرض کرتے ہیں: قَلْبُتُ مَشَارِقِ الْأَرْضِ وَمَغَارِبِهَا فَلَمْ أَجِدْ رَجُلًا أَفْضَلَ مِنْ مُحَمَّدٍ۔ یعنی میں نے زمین کے مشرق و مغرب چھان ڈالے مگر محمد (صَلَّى اللَّهُ تَعَالَى عَلَيْهِ وَآلِهِ وَسَلَّمَ) سے افضل کسی کو نہ پایا۔ (المعجم الاوسط، ۳۷۳/۲، حدیث: ۶۲۸۵)

اسی بات کی طرف اشارہ کرتے ہوئے سرکارِ اعلیٰ حضرت، شاہ امام احمد رضا خان رحمۃ اللہ تعالیٰ علیہ فرماتے ہیں:

یہی بولے سدرہ والے چمن جہاں کے تھالے
سبھی میں نے چھان ڈالے ترے پایہ کا نہ پایا
تجھے یک نے یک بنایا
(حدائقِ بخشش: 363)

شعر کی وضاحت: حضرت جبریل امین علیہ السلام پکار اٹھے کہ میں نے سارا جہاں چھان ڈالا، مگر حضور علیہ السلام جیسا مقام و مرتبہ کسی کا نہیں دیکھا، وجہ اس کی یہ ہے کہ اللہ وَخَدَّكَ لَا شَرِيكَ لَكَ نے اپنے محبوب صلی اللہ تعالیٰ علیہ وآلہ وسلم کو یکتا اور بے مثل بنایا ہے۔

صَلَّى اللهُ تَعَالَى عَلَيَّ مُحَمَّدٌ

صَلُّوْا عَلَيَّ الْحَبِيْبُ!

صحابہ مگرام اور عشقِ رسول:

میٹھے میٹھے اسلامی بھائیو! یقیناً ہمارے پیارے آقا، مکی مدنی مصطفیٰ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کے تمام صحابہ آپ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کے عشق و محبت میں سرشار تھے، یہی وہ لوگ تھے جنہوں نے رَسُوْلُ اللهِ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کی محبت میں اپنا گھر بار، مال و اسباب، عزیز و اقربا اور رشتے ناطے سب قربان کر دیئے، یہی وہ لوگ تھے جنہوں نے رسولِ خدا صَلَّی اللهُ تَعَالَى عَلَیْهِ وَاٰلِهٖ وَسَلَّمَ کی رضا کو ہمیشہ اپنی مرضی پر ترجیح دی، یہی وہ لوگ تھے جنہوں نے اپنے خونِ جگر سے شجرِ اسلام کی آبیاری کی اور ساری دُنیا میں اسلام کا پرچم لہرا دیا۔

مولانا علی کا عشقِ رسول:

انہی خوش نصیبوں میں سے ایک امیرِ المؤمنین حضرت سیدنا علی المرتضیٰ شیرِ خدا کَرَمَ اللهُ تَعَالَى وَجْهَهُ الْكَرِيْمَ بھی ہیں، آپ رَضِيَ اللهُ تَعَالَى عَنْهُ سرکارِ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کے چچا زاد بھائی تھے، سیدِ عالم صَلَّی اللهُ تَعَالَى عَلَیْهِ وَاٰلِهٖ وَسَلَّمَ کی زیرِ کفالت ہی آپ کا بچپن اور لڑکپن گزرا، اسی لیے مولانا علی کَرَمَ اللهُ تَعَالَى وَجْهَهُ الْكَرِيْمَ سیدِ عالم صَلَّی اللهُ تَعَالَى عَلَیْهِ وَاٰلِهٖ وَسَلَّمَ کے کردار اور عادت و اطوار سے بے پناہ متاثر ہو کر پیارے آقا صَلَّی اللهُ تَعَالَى عَلَیْهِ وَاٰلِهٖ وَسَلَّمَ سے والہانہ عقیدت و محبت رکھتے تھے اور آقا عَلَیْهِ الصَّلَاةُ وَالسَّلَام کی ہر بات کو دِل و جان سے قبول کرتے تھے یہی وجہ تھی کہ جب پیارے آقا صَلَّی اللهُ تَعَالَى عَلَیْهِ وَاٰلِهٖ وَسَلَّمَ نے انہیں اسلام کی دعوت دی تو مولانا علی کَرَمَ اللهُ تَعَالَى وَجْهَهُ الْكَرِيْمَ نے قبول کر لی اور بچپن ہی سے سرکارِ عَلَیْهِ الصَّلَاةُ وَالسَّلَام کی معیت (بہرہی) میں نماز پڑھنا شروع کر دی اور یوں اسلام قبول کرنے والے اولین افراد میں ان کا شمار ہونے لگا۔ اسلام قبول کرنے کے بعد حضرت علی کَرَمَ اللهُ تَعَالَى وَجْهَهُ الْكَرِيْمَ کا رَسُوْلُ اللهُ صَلَّی اللهُ تَعَالَى عَلَیْهِ

والہِ وَسَلَّم سے رشتہِ مَحَبَّتِ مزید گہرا ہو گیا، آپ رَضِيَ اللهُ تَعَالَى عَنْهُ عَشَقِ وَ مَحَبَّتِ کے ہر تقاضے کو بحسن و خوبی پورا کرتے رہے، امیر المؤمنین حضرت سیدنا علی المرتضیٰ کَرَّمَ اللهُ تَعَالَى وَجْهَهُ الْكَرِيمِ کے سرکارِ عَلَيْهِ الصَّلَاةُ وَالسَّلَام سے والہانہ عشق و محبت اور وارفتگی کے کئی واقعات ملتے ہیں۔

صاحبِ لطف و عطا مولى على مُشْكِلُ كُشَا
ہیں شہید باوفا مولى على مُشْكِلُ كُشَا
پیکرِ خوفِ خدا اے عاشقِ خَيْرِ اوری
تم سے راضی کبریٰ مولى على مُشْكِلُ كُشَا
(وسائلِ بخشش: 321)

محبوب کی بھوک مٹانے کا جذبہ :

ایک مرتبہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے کھانے کا انتظام کرنے کیلئے حضرت سیدنا علی المرتضیٰ کَرَّمَ اللهُ تَعَالَى وَجْهَهُ الْكَرِيمِ ایک غیر مسلم کے باغ میں گئے اور کُنویں سے پانی کے سترہ (17) ڈول نکالے ہر ڈول کے بدلے میں ایک کھجور طے ہوئی تھی۔ اس غیر مسلم نے اپنی تمام قسم کی کھجوریں حضرت علی رَضِيَ اللهُ تَعَالَى عَنْهُ کے سامنے رکھ دیں کہ جو کھجوریں چاہیں لے لیں، آپ نے سترہ (17) عددِ عَجْوہ کھجوریں لے لیں اور جا کر پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں پیش کر دیں، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے پوچھا: اے ابوالحسن! یہ کھجوریں تمہیں کہاں سے ملیں؟ آپ نے عرض کی: یَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! مجھے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سخت فاقہ کی خبر ملی تو میں کام کی تلاش میں نکل گیا تاکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے لیے کھانے کی کوئی چیز حاصل کر سکوں۔ پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: کیا تم نے یہ سب کچھ اللہ عَزَّ وَجَلَّ اور اس کے رسول کی مَحَبَّتِ کی وجہ سے کیا ہے؟ عرض کی ”جی ہاں“ یَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! تو پیارے آقا،

عالم کے دلربا، محبوبِ مشکل کُنشا صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: جو بندہ بھی اللہ عَزَّوَجَلَّ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم سے محبت کرتا ہے فقروفاقاہ اس کی طرف اتنی تیزی سے آتا ہے جتنی تیزی سے پانی کا سیلاب نچلے جانب گرتا ہے لہذا جو اللہ عَزَّوَجَلَّ اور اس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم سے محبت کرے اسے چاہیے کہ (فقروفاقاہ کیلئے صبر کی صورت میں) ڈھال تیار رکھے۔

(سنن الکبریٰ للبیہقی، کتاب الاجارۃ، باب جواز الاجارۃ، ۱۹۷/۶، الحدیث: ۱۱۶۳۹)

لگاؤ سینے میں آگ ایسی	قرار پائے نہ دل کبھی بھی
رُلائے دن رات تیری اُلفت	نبیِّ رَحْمَتِ شَفِیْعِ اُمَّتِ
میں نام پر تیرے واری جاؤں	میں عِشْقِ میں تیرے سر کٹاؤں
دو ایسا جذبہ دو ایسی ہمت	نبیِّ رَحْمَتِ شَفِیْعِ اُمَّتِ
قلیل روزی پہ دو قناعت	فُضُولِ گوئی سے دیدو نفرت
دُرُود پڑھتا رہوں بکثرت	نبیِّ رَحْمَتِ شَفِیْعِ اُمَّتِ

(وسائلِ بخشش: 207-208)

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

غریب فائدے میں!

میٹھے میٹھے اسلامی بھائیو! اس واقعے سے جہاں یہ معلوم ہوا کہ عشقِ رسول کے پیشِ نظر

حضرت مولیٰ علی کَرَّمَ اللہُ تَعَالَى وَجْہَہُ الْکَرِیْمِ کو ہرگز یہ منظور نہ تھا کہ ان کے ہوتے ہوئے سرکارِ عالی وقار صَلَّی اللہُ تَعَالَى عَلَیْہِ وَاٰلِہٖ وَسَلَّم کو کوئی تکلیف پہنچے، وہاں یہ بھی معلوم ہوا کہ اللہ عَزَّوَجَلَّ اور اس کے مدنی حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم سے محبت کرنے والوں کو رزق کی تنگی اور مال و دولت کی کمی کا سامنا کرنا پڑ سکتا ہے۔ عموماً ہمارے ہاں غُربت کو بہت بڑی آفت اور باعثِ ذلت سمجھا جاتا ہے جبکہ حقیقتاً غُربت اللہ عَزَّوَجَلَّ

کی نعمت، نبی رحمت صَلَّی اللہُ تَعَالَى عَلَیْہِ وَاٰلِہٖ وَسَلَّم کی چاہت، بہت سے فضائل اور بے شمار فوائد کا پیش خیمہ ہے، غریبوں مسکینوں کے آخرت میں مزے ہوں گے کہ مالی عبادات جیسے زکوٰۃ، فطرہ، حج وغیرہ کے متعلق پوچھ گچھ سے اُمن میں ہوں گے کیونکہ یہ احکام مال دار و صاحبِ استطاعت مسلمانوں کے لئے ہیں۔ بروزِ محشر جبکہ مال دار بارگاہِ رَبِّ دُوالجَلالِ عَزَّوَجَلَّ میں اپنے مال کے مُتَعَلِّقِ حساب کتاب دینے میں مشغول ہوں گے، ادھر نادار مُسلمان اللہ عَزَّوَجَلَّ کی رحمت و مَنَّیَّت سے داخلِ جَنّت ہو رہے ہوں گے اور یوں جَنّت میں فقیروں، غریبوں کا داخلہ امیروں سے پہلے ہو گا جیسا کہ نبی کریم، رَعُوْفُ رَحِیْمُ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ دلنشین ہے: ”مُسلمان فقراءِ اَغْنِیاء سے آدھا دن پہلے جَنّت میں داخل ہو جائیں گے اور وہ (آدھا دن) 500 سال (کے برابر) ہو گا۔“ (ترمذی، کتاب الزہد، باب ما جاء ان فقراء المهاجرین الخ،

۱۵۸/۴، حدیث: ۲۳۶۱، از غریب فائدے میں ہے، ص ۶)

”غریب فائدے میں ہے“ کا تعارف

میٹھے میٹھے اسلامی بھائیو! غربت کے فوائد سے مُتَعَلِّق ابھی ہم نے جو سنا یہ مکتبۃ المدینہ کے مطبوعہ رسالے ”غریب فائدے میں ہے“ سے لیا گیا ہے۔ کیا غربت باعثِ رحمت ہے یا بہت بڑی زحمت؟ یہ دنیا کی پریشانیاں بڑھانے کا باعث ہے یا آخرت کی پریشانیاں کم کرانے کا سبب؟ ہمارے اَسلافِ غربت میں رہنا پسند کرتے یا مال و دولت کی کثرت کے دلدادہ تھے؟ یہ تمام معلومات حاصل کرنے کے لیے دعوتِ اسلامی کے اشاعتی ادارے مکتبۃ المدینہ سے آج ہی اس رسالے کو ہدیۃ طلب فرما کر خود بھی مطالعہ کیجئے اور دوسرے اسلامی بھائیوں کو بھی اس کے مطالعے کی ترغیب دلائیے۔

صَلَّى اللہُ تَعَالَى عَلٰی مُحَمَّدٍ

صَلُّوْا عَلَی الْحَبِیْب!

اتباعِ رسول کا مقدّس جذبہ:

میٹھے میٹھے اسلامی بھائیو! ہم حَضْرَتِ سَیِّدِنَا مَوْلٰی عَلٰی كَرَّمَ اللہُ تَعَالَى وَجْہَهُ الْکَرِیْمِ کے عشقِ رسول کے

متعلق سُن رہے ہیں، آپ رضی اللہ تعالیٰ عنہ کی پوری زندگی عشقِ رسول کے ایمان افروز واقعات سے سچی ہوئی ہے۔ ہجرت کی رات آپ رضی اللہ تعالیٰ عنہ ہی تھے جنہیں رَسُولُ اللہ صَلَّى اللہُ تَعَالَى عَلَیْہِ وَاٰلِہٖ وَسَلَّم کے تشریف لے جانے کے بعد بسترِ رسول پر لیٹنے کی سعادت نصیب ہوئی۔ ذرا سوچئے کہ کوئی اپنے گھر میں رات کے وقت آرام کر رہا ہو اور اسے یہ خبر مل جائے کہ باہر دشمن اس کی جان کے درپے ہیں تو اس کی نیند اڑ جائے گی اس کا چین و سکون غارت ہو جائے گا اگرچہ وہ یہ جانتا ہو کہ باہر سیکورٹی کا اعلیٰ نظام موجود ہے مگر پھر بھی وہ مطمئن نہیں ہو پائے گا، صرف یہی نہیں بلکہ گھر میں موجود دیگر افراد بھی بے چین اور خوف زدہ ہو جائیں گے، لیکن قربان جانیئے حضرت مولیٰ علی کرم اللہ تعالیٰ وجہہ الکریم کی بے مثال ہمت و کامل جذبہٴ محبت پر کہ یہ جاننے کے باوجود کہ باہر دشمن گھات لگائے بیٹھے ہیں، کسی بھی وقت حملہ ہو سکتا ہے اور اپنے مطلوبہ شخص کو نہ پا کر غصے اور جھنجھلاہٹ میں دشمن کوئی بھی کاروائی کر سکتا ہے۔

حضرت علی رضی اللہ تعالیٰ عنہ نے ان سب باتوں کی ذرا بھی پروا نہ کی اور جیسے ہی نبی کریم صَلَّى اللہُ تَعَالَى عَلَیْہِ وَاٰلِہٖ وَسَلَّم نے حضرت علی کرم اللہ تعالیٰ وجہہ الکریم کو بلا کر فرمایا کہ مجھے خدا تعالیٰ کی طرف سے ہجرت کا حکم ہو چکا ہے لہذا میں آج مدینے روانہ ہو جاؤں گا، تم میرے بستر پر میری سبز رنگ کی چادر اوڑھ کر سو جاؤ! قریش کی ساری امانتیں جو میرے پاس رکھی ہوئی ہیں ان کے مالکوں کو سپرد کر کے تم بھی مدینے چلے آنا۔ چنانچہ حضرت علی کرم اللہ تعالیٰ وجہہ الکریم نے لوگوں کی امانتیں ان کے مالکوں کو سوپنا شروع کیں اور مکے میں تین (3) دن رہے، پھر امانتیں ادا کرنے کے بعد مدینے کی طرف چل دیئے۔ یہاں تک کہ فُبا شریف پہنچ گئے۔ حضور صَلَّى اللہُ تَعَالَى عَلَیْہِ وَاٰلِہٖ وَسَلَّم حضرت کلثوم بن ہذم رضی اللہ تعالیٰ عنہ کے مکان میں تشریف فرماتے یہ بھی وہیں ٹھہر گئے۔ (اسد الغابہ، علی بن ابی طالب، ہجرتہ، ۴

بھیک لینے کے لئے دربار میں منگتا ترا
 لے کے کشتول آگیا مولیٰ علیٰ مشکیل کُشتا
 ایک ذرہ اپنی اُلفت کا عنایت کر مجھے
 اپنا دیوانہ بنا مولیٰ علیٰ مشکل کشتا

(وسائلِ بخشش، ص: ۵۲۴)

صَلُّوا عَلَيَّ الْحَبِيبُ! صَلَّيْ اللّٰهُ تَعَالَى عَلَيَّ مُحَمَّدٌ

میٹھے میٹھے اسلامی بھائیو! اس واقعے سے معلوم ہوا کہ مولیٰ علی رضی اللہ تعالیٰ عنہ حضورِ عالیہ الصلوٰۃ

وَالسَّلَام سے بے پناہ محبت فرماتے، عشقِ رسول کی چاشنی ان کی رگ و جاں میں اس قدر سرایت کر چکی

تھی کہ انہیں محبوبِ آقا صَلَّيْ اللّٰهُ تَعَالَى عَلَيَّ وَآلِهِ وَسَلَّمَ سے بڑھ کر کچھ بھی عزیز نہ تھا۔ آپ رضی اللہ تعالیٰ عنہ کو

اپنی جان و مال، ماں باپ اور اولاد سے بڑھ کر سرورِ کائنات صَلَّيْ اللّٰهُ تَعَالَى عَلَيَّ وَآلِهِ وَسَلَّمَ سے محبت تھی،

خود ارشاد فرماتے ہیں: كَانَ وَاللّٰهُ أَحَبَّ إِلَيْنَا مِنْ أَمْوَالِنَا وَأَوْلَادِنَا وَأَبَائِنَا وَأُمَّهَاتِنَا وَمِنَ النَّبَاءِ الْبَارِدِ عَلَيَّ

الطَّمَاءِ کہ خدا کی قسم! حُضُورِ عَلَيَّهِ الصَّلَاةُ وَالسَّلَامِ ہمارے مال، ہماری اولاد، ہمارے باپ، ہماری ماں اور سخت

پیارے کے وقت ٹھنڈے پانی سے بھی بڑھ کر ہمارے نزدیک محبوب ہیں۔ (الشفاء، القسم الثانی، الباب

الثانی، فصل فیما روی عن السلف...، الجزء الثانی، ص ۲۲) آپ رضی اللہ تعالیٰ عنہ کے کمال عشقِ رسول کا اندازہ صلح

حدیبیہ کے اس واقعے سے بھی ہوتا ہے کہ جب نبی اکرم، رحمتِ دو عالم صَلَّيْ اللّٰهُ تَعَالَى عَلَيَّ وَآلِهِ وَسَلَّمَ نے

معاہدہ لکھنے کے لیے حضرت سیدنا علی المرتضیٰ کرم اللہ تعالیٰ وجہہ الکریم کو حکم فرمایا، معاہدے کی شرائط

لکھوانے کے بعد آپ علیہ الصلوٰۃ والسلام نے فرمایا لکھو هَذَا مَا قَاطَى عَلَيَّ مُحَمَّدٌ رَّسُولُ اللّٰهِ یعنی یہ وہ

شرائط ہیں جن پر قریش کے ساتھ اللہ عزوجل کے رسول محمد صَلَّيْ اللّٰهُ تَعَالَى عَلَيَّ وَآلِهِ وَسَلَّمَ نے صلح کا فیصلہ کیا۔

یہ سن کر مشرکین میں سے ایک شخص سہیل بن عمرو بولا: اگر ہم آپ کو اللہ عزوجل کا رسول مانتے تو بیٹ

اللہ سے نہ روکتے اور نہ ہی جنگ کرتے لہذا ”مُحَمَّدٌ رَّسُولُ اللّٰهِ“ کے بجائے ”محمد بن عبد اللہ“ لکھتے تو

پیارے آقا صلی اللہ تعالیٰ علیہ وآلہ وسلم نے فرمایا: میں محمد بن عبد اللہ بھی ہوں اور مُحَمَّدٌ رَسُوْلُ اللہ بھی ہوں۔ پھر آپ عَلَیْہِ الصَّلٰوٰةُ وَالسَّلَامُ نے سَيِّدُنَا عَلٰی الْمُرْتَضٰی كَرَّمَ اللہُ تَعَالٰی وَجْہَهُ الْكَرِيْمُ کو فرمایا: کہ (لفظ) ”مُحَمَّدٌ رَسُوْلُ اللہ“ مٹا دو اور اس جگہ ”محمد بن عبد اللہ“ لکھ دو۔ سَيِّدُنَا عَلٰی الْمُرْتَضٰی رَضِيَ اللہُ تَعَالٰی عَنْہُ نے عَرَضِ كِي: يَارَسُوْلَ اللہ! میں آپ کا نام نامی اسمِ گرامی ہرگز نہیں مٹا سکتا، تو پیارے آقا صلی اللہ تعالیٰ علیہ وآلہ وسلم نے وہ معاہدہ لیا اور خود اس پر (لفظِ رَسُوْلُ اللہ مٹا کر) محمد بن عبد اللہ تحریر فرمادیا۔ (صحیح البخاری، کتاب

الصَّلح، باب كيف يكتب هذا ما صلح۔ الخ، ج ۲/۲۱۲، الحدیث: ۲۵۹۹، مُتَنَقَطًا) سیرت ابن ہشام، ص ۳۳۲)

میں گناہوں کا مریض اور آپ ہیں میرے طبیب
دیجئے مجھ کو شفا مَوَلٰی عَلٰی مُشْكِلِ كُنْتَا
دِل سے دُنیا كِي مَحَبَّتِ دُور كر كے يَا عَلٰی!
دیدو عشقِ مُصْطَفٰی مَوَلٰی عَلٰی مُشْكِلِ كُنْتَا
(وسائلِ بخشش، ص: 522-523)

صَلُّوْا عَلَی الْحَبِیْبِ! صَلَّی اللہُ تَعَالٰی عَلٰی مُحَمَّدٍ

میٹھے میٹھے اسلامی بھائیو! دیکھا آپ نے! حَضْرَتِ سَيِّدُنَا عَلٰی الْمُرْتَضٰی كَرَّمَ اللہُ تَعَالٰی وَجْہَهُ الْكَرِيْمُ پیارے آقا عَلَیْہِ الصَّلٰوٰةُ وَالسَّلَامُ سے کس قدر پیار و مَحَبَّتِ کرتے تھے کہ آپ عَلَیْہِ الصَّلٰوٰةُ وَالسَّلَامُ کا اسمِ گرامی مٹانا بھی آپ کو پسند نہیں تھا، حکیم الامت، مفتی احمد یار خان رَحْمَةُ اللہُ تَعَالٰی عَلَیْہِ فَرَمَاتے ہیں: (حضرتِ مَوَلٰی) عَلٰی (رَضِيَ اللہُ تَعَالٰی عَنْہُ) کے ہاتھ سے لفظِ رسول اللہ پر قلم نہ چلا، یہ حکم سے سرتابی نہیں بلکہ انتہائی جوشِ ایمانی اور جذبہٴ عشقِ رَسُوْلُ اللہ ہے۔ (مرآة المناجیح، صلح کا بیان، الفصل الثالث، ج ۵/۲۳، بتغییر قلیل)
میٹھے میٹھے اسلامی بھائیو! ایک سچا عاشق اپنے مَحْبُوْبِ کے ہر ہر حکم کی تعمیل کرتا ہے بلکہ مَحْبُوْبِ سے صادر ہونے والے ہر عمل کو اپنانا باعثِ سَعَادَتِ سمجھتا ہے۔ حضرت سَيِّدُنَا ابوبکرہ رَضِيَ اللہُ

مولانا علی رضی اللہ تعالیٰ عنہ کا عشقِ رسول مع عشقِ رسول کے تقاضے

تعالیٰ عنہ فرماتے ہیں: میں سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ نمازِ فجر کے لیے نکلا تو آپ عَلَیْہِ الصَّلٰوۃُ وَالسَّلَام سوتے ہوئے جس شخص پر بھی گزرتے اسے نماز کے لیے آواز دیتے یا پاؤں مبارک سے ہلاتے۔ (ابوداؤد، کتاب الصلاة، باب الاضطجاع بعدها، ۳۳/۲، حدیث: ۱۲۶۳) چونکہ حضرت سَیِّدُنَا مَوْلَى عَلِی شَیْر خدَا رَضِیَ اللہُ تَعَالَى عَنْہُ سچے عاشقِ رسول تھے اس لیے آپ رَضِیَ اللہُ تَعَالَى عَنْہُ نے حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کی اس اد پر بھی عمل فرمایا اور اسی حالت میں اپنی جان جانِ آفریں کے سپرد کر دی۔

منقول ہے کہ جب مؤذن نے آکر اَمِیرُ الْمُؤْمِنِیْنَ حضرت سَیِّدُنَا مَوْلَى عَلِی شَیْر خدَا کَرَّمَ اللہُ تَعَالَى وَجْہَہُ نُکْرِمِہِ کو وقتِ نماز کی اطلاع دی، تو آپ نمازِ فجر کے لیے گھر سے چلے، راستے بھر لوگوں کو نماز کے لیے آواز لگا کر جگاتے جاتے تھے کہ اچانک اِبْنِ مُدْجَم بد بخت نے آپ رَضِیَ اللہُ تَعَالَى عَنْہُ پر حملہ کرتے ہوئے تلوار کا وار کیا جس سے آپ رَضِیَ اللہُ تَعَالَى عَنْہُ شدید زخمی ہوئے اور بعد میں جامِ شہادت نوش فرما گئے۔ (تاریخ الخلفاء، علی بن ابی طالب، فصل فی مبايعۃ علی بالخلافة۔ الخ، ص ۱۳۹، ماخوذاً)

بعدِ خُلَفَاۓ ثَلَاثَہٗ سَبَّ صَحَابَہٗ سَے بڑا
آپ کو رُتَبَہٗ بِلَا مَوْلَى عَلِی مُشْکِلُ کُنْشَا
کیوں پھروں دَر دَر بھلا خَیْرَاتِ لَیْنِہٖ کَے لَیْہِ
میں فقط مَلَنَّا تَرَا مَوْلَى عَلِی مُشْکِلُ کُنْشَا

(وسائلِ بخشش، ص: 522:524)

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

عشقِ رسول کے تقاضے

میٹھے میٹھے اسلامی بھائیو! یقیناً ہر مسلمان پیارے آقا عَلَیْہِ الصَّلٰوۃُ وَالسَّلَام سے عشق و محبت کا دعویدار ہے، لیکن یہ دَعْوِیٰ اسی صورت میں سچا مانا جاسکتا ہے جب کہ عشقِ رسول کے تقاضوں پر عمل بھی کیا جائے، لہذا ہمیں دَعْوِیٰ عشقِ رسول کرنے کے ساتھ یہ بھی غور کرنا چاہیے کہ کیا ہم عشقِ رسول کے

تقاضوں پر بھی کاربند ہیں یا ہمارا عشق فقط دعوے تک ہی محدود ہے؟ عشق رسول کن باتوں کا تقاضا کرتا ہے آئیے ان میں سے چند مدنی پھول سنتے ہیں:

اطاعت و اتباع

عشق و محبت کا اولین تقاضا محبوب کی اطاعت و اتباع ہے، لہذا ہر امتی پر لازم ہے کہ محبوب دو جہان، سرورِ ذیشان صَلَّی اللہُ تَعَالَى عَلَیْہِ وَاٰلِہٖ وَسَلَّم نے جس بات کا حکم اِشَاد فرمایا اس پر عمل پیرا ہو اور اس کی ذرہ بھر مخالفت کا تصور بھی ذہن میں نہ لائے، اتباع رسول کا تقاضا ہے کہ ہر مسلمان پیارے آقا عَلَیْہِ الصَّلٰوٰةُ وَالسَّلَام کی سنتوں پر عمل کرتے ہوئے زندگی بسر کرے، اَلْحَمْدُ لِلّٰہِ عَزَّ وَجَلَّ موجودہ دور میں شیخ طریقت، امیرِ اہلسنت دَامَتْ بَرَکَاتُہُمُ الْعَالِیَہ کی ذات میں بھی اتباع رسول اور احیائے سنت کا عظیم جذبہ اپنی مثال آپ ہے، اتباع سنت کے سانچے میں ڈھلی ہوئی آپ دَامَتْ بَرَکَاتُہُمُ الْعَالِیَہ کی نورانی شخصیت کو دیکھ کر بے شمار افراد متاثر ہوئے اور سر پر عمامے کا تاج، چہرے پر داڑھی اور بدن پہ سنتوں بھرلباس سجا کر نہ صرف عاشقان رسول کی صف میں شامل ہو گئے بلکہ نماز، روزے اور شرعی احکامات کے پابند بھی ہو گئے۔ مکتبہ المدینہ کی مطبوعہ کتاب ”تعارف امیر اہلسنت“ کے صفحہ 38 پر ہے: آپ دَامَتْ بَرَکَاتُہُمُ الْعَالِیَہ اتباع سنت کی نیت سے کبھی فرش پر لیٹتے ہیں تو کبھی چٹائی پر۔ آپ نے سونے کے لیے نہ تو اپنے گھر میں کوئی گدیلا رکھا ہے نہ ہی پلنگ، اَلْغَرَضُ! امیر اہلسنت دَامَتْ بَرَکَاتُہُمُ الْعَالِیَہ کے شب و روز کے معمولات میں اتباع رسول ہی کی جھلک نظر آتی ہے جو کہ یقیناً پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم سے والہانہ عشق و محبت کی دلیل ہے۔ اللہ عَزَّ وَجَلَّ ان کے صدقے ہمیں بھی اپنے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی ایسی ہی

سچی محبت اور ان کی کامل اطاعت نصیب فرمائے۔ امین بِجَاہِ النَّبِیِّ الْاَمِیْن صَلَّی اللہُ تَعَالَى عَلَیْہِ وَاٰلِہٖ وَسَلَّم

مطہج اپنا مجھ کو بنا یا الہی! سدا سنتوں پر چلا یا الہی!

میں عشقِ نبی میں رہوں گم ہمیشہ تو دیوانہ ایسا بنا یا الہی!

تو انگریزی فیشن سے ہر دم بچا کر مجھے سنتوں پر چلا یا الہی!

مولانا علی رضی اللہ تعالیٰ عنہ کا عشق رسول مع عشق رسول کے تقاضے

تجھے واسطہ سیدہ آمنہ کا بنا عاشقِ مُصْطَفٰے یا الہی!

(وسائلِ بخشش: 100، 101)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

تَعْلِیْمِ وَ تَمْکْرِیْمِ:

عشق رسول کا ایک تقاضا یہ بھی ہے کہ پیارے آقا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی حد درجہ تعظیم و تمکرمیم کی جائے، جو شخص کسی سے محبت کرتا ہے وہ خود بھی اس کی تعظیم کرتا ہے اور دوسروں سے بھی اسی بات کی توقع رکھتا ہے، حتیٰ کہ اگر کوئی شخص اس کے محبوب کی ذرا سی توہین کر بیٹھے تو وہ آپے سے باہر ہو جاتا ہے۔ یہ تو عام محبوب کی بات ہے جبکہ سرورِ عالم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم تو کائنات کے ساتھ ساتھ خود خالق کائنات کے بھی محبوب ہیں خود اللہ عَزَّوَجَلَّ نے ان کی تعظیم و توقیر کرنے کا حکم ارشاد فرمایا ہے۔ چنانچہ اللہ عَزَّوَجَلَّ ارشاد فرماتا ہے:

وَتَعَزَّوْا وَ لَا تُؤْمِرُوْا بِالْکُفْرِ (پ ۲۶، الفتح: ۹) تَرَجَّہُ کَنْزِ الْاِیْمَانِ: اور رسول کی تعظیم و توقیر کرو

کثرتِ ذکر:

عشق و محبت کے تقاضوں میں سے یہ بھی ہے کہ بندہ جس سے عشق و محبت کا دعویٰ کرتا ہے تو کثرت کے ساتھ اس کا ذکر بھی کرتا ہے کیونکہ عاشق صادق کو اپنے محبوب کے ذکر سے لذت ملتی ہے۔ چونکہ ہمارے عشق و محبت کا مرکز سرور کائنات صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی ذاتِ مبارکہ ہے اس لئے ہمیں کثرت سے اُن کا ذکر کرنا چاہئے۔ ذکرِ رسول وہ بابرکت و وظیفہ ہے جس میں عشاق کے دلوں کی تسکین بھی ہے، اظہارِ محبت بھی ہے اور نیکیوں کا خزانہ بھی۔ اس کا بہترین طریقہ یہ ہے کہ محبوب دو جہاں، سرورِ کون و مکال صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی ذاتِ طیبہ پر زیادہ سے زیادہ درود و سلام پڑھا جائے۔ اگر مدنی انعامات پر عمل کرنا نصیب ہو جائے تو روزانہ کم از کم 313 بار دُرُودِ پَآک پڑھنے کی

سعادت نصیب ہو سکتی ہے، مدنی انعام نمبر 5 ہے: کیا آج آپ نے اپنے شجرے کے کچھ نہ کچھ اُڑا دیا اور کم از کم 313 بار درود شریف پڑھ لیے ہیں؟

نہ غرض کسی سے نہ واسطہ، مجھے کام اپنے ہی کام سے تیرے ذکر سے تری فکر سے تیری یاد سے تیرے نام سے

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دوستوں سے دوستی، دشمنوں سے دشمنی:

میٹھے میٹھے اسلامی بھائیو! عشق کے تقاضوں میں سے ایک اہم بات یہ بھی ہے کہ جس طرح

ایک سچے عاشق کو اپنے محبوب سے نسبت رکھنے والی ہر شے سے محبت ہوتی ہے، اپنے محبوب کے دوستوں اور اس کے عزیزوں سے عقیدت ہوتی ہے اسی طرح اس کے دشمنوں سے عداوت رکھنا، ان سے قطع تعلق کرنا بھی عشق کا تقاضا ہے۔ ایسا نہیں ہو سکتا کہ کوئی شخص کسی سے سچی محبت کا دعویٰ بھی کرتا ہو اور اس کے دشمنوں کو دوست بھی رکھتا ہو۔

صَدْرُ الْاَفَاضِلِ حضرت علامہ مولانا سید محمد نعیم الدین مراد آبادی رَحْمَةُ اللہِ تَعَالٰی عَلَیْہِ فرماتے ہیں:

مومنین سے یہ ہو ہی نہیں سکتا اور ان کی یہ شان ہی نہیں اور ایمان اس کو گوارا ہی نہیں کرتا کہ خدا اور رسول کے دشمن سے دوستی کریں۔ (خزانة العرفان، پ 28، المجلد 2، تحت الآية: 22) یاد رہے! عاشقانِ رسول کیلئے صرف یہی بات کافی نہیں کہ رسولِ پاک، صاحبِ لولاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کے دشمنوں کو دشمن جانیں بلکہ ان سے دشمنی کے ساتھ ساتھ ان کی تہذیب اور رسم و رواج سے بھی کنارہ کشی اختیار کرنا لازمی ہے۔ مگر افسوس! آج کل کے مسلمانوں کو نہ جانے کیا ہو گیا ہے کہ وہ اپنے محبوب آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کے دشمنوں کے طور طریقوں پر عمل کرنا مَعَاذَ اللہِ عَزَّ وَجَلَّ باعثِ فخر سمجھتے ہیں۔ افسوس! کہ ہم دن بہ دن مغربی تہذیب اور ان کے طرزِ معاشرت کے متوالے بنتے جا رہے ہیں۔ یہ اسی

کا نتیجہ ہے کہ آج عورتوں نے حیا کی چادر اُتار بھینکی ہے، نوجوانانِ اسلام کی نگاہوں سے حیا رخصت ہونے لگی ہے، اپنے آپ کو غلامانِ مصطفیٰ کہلانے والے سیرتِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم اپنانے کے بجائے دُشمنانِ مصطفیٰ کے طور طریقوں پر عمل پیرا نظر آتے ہیں۔

دُور سُنَّت سے مُسلمان ہوئے جاتے ہیں آہ! فیشن کی ہے یلغارِ رسولِ عربی! سُنَّتوں کا ہو عَطَا دَرْد مُسلمانوں کو دُور فیشن کی ہو بھرمارِ رسولِ عربی! میرا سینہ تری سُنَّت کا مدینہ بن جائے سُنَّتوں کا کروں پرچارِ رسولِ عربی! (وسائلِ بخشش: 375)

میٹھے میٹھے اسلامی بھائیو! ابھی بھی وقت ہے سنبھل جانا چاہئے اور ہوش میں آ کر گفتار

کے نہیں بلکہ کردار کے غازی بن جانا چاہئے، غیروں کی مَحَبَّتِ دل سے مٹائیے اور اُس ذات کی حقیقی مَحَبَّتِ دل میں بسائیے جس کے نور نے دنیا کے اندھیروں میں اُجالا کر دیا، سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم سے لو لگا کر آپ صَلَّی اللہُ تَعَالَى عَلَیْہِ وَاٰلِہٖ وَسَلَّم ہی کے ہو جائیے۔

مجھے اپنی رحمت سے تو اپنا ہی کر لے
سوا تیرے سب سے کنارا کروں میں

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! یکطرفہ مَحَبَّتِ کرنے والے تو بہت ملتے ہیں جو ہر وقت اپنے مَحْبُوب

سے عشق و محبت کا دم بھرتے دکھائی دیتے ہیں لیکن کمال تب ہے جب مَحْبُوب بھی اپنے مَحْب سے مَحَبَّت کا اقرار کرتا ہو۔ حضرت سَیِّدُنا مولیٰ علی کَرَّمَ اللہُ تَعَالَى وَجْہَہُ الْکَرِیْم وہ خوش نصیب شخص ہیں کہ جن کے دعویٰ عشقِ رسول پر خود پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم نے مہرِ تصدیق بھی ثبت (نقش) فرمائی اور ان سے خود اپنے والہانہ تعلق کا بھی اظہار فرمایا۔ چنانچہ

مُحَبَّتِ كِي گواہی

غزوہ خیبر کے موقع پر سرکارِ دو عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: **لَا تُعْطِينَ الرَّايَةَ عَدَا رَجُلًا يَعْنِي كُلِّ مِيْنِ اس آدمی کو جھنڈا دوں گا يَحْبُهُ اللهُ وَرَسُولُهُ وَيُحِبُّ اللهُ وَرَسُولَهُ** جس سے اللہ عزَّ وَّجَلَّ اور اس کا رسول مُحَبَّتِ کرتے ہیں اور وہ بھی اللهُ عَزَّ وَّجَلَّ اور اس کے رسول سے مُحَبَّتِ کرتا ہے۔ پھر اگلے دن آپ عَلَيْهِ الصَّلَاةُ وَالسَّلَامُ نے حضرت علی رضی اللہ تعالیٰ عنہ کو جھنڈا عطا فرمایا۔

(بخاری، کتاب فضائل اصحاب النبی، باب مناقب علی ابن ابی طالب، ۵۳۵/۲، حدیث: ۳۷۰۲ ملخصاً)

میں تو کہا ہی چاہوں کہ بندہ ہوں شاہ کا
پَر لُطْفِ جَبِ هے کہدیں اگَر وہ جناب ”ہوں“
(حدائق بخشش: 92)

شعر کی وضاحت! میں کیا اور میری حقیقت کیا ہے، ہر وقت خود کو حضور صَلَّى اللهُ تَعَالَى عَلَيْهِ وَآلِهِ وَسَلَّمَ کا غلام سمجھتا ہوں اور کہتا پھرتا ہوں، لیکن اصل مزہ تو جب ہے کہ سرکار صَلَّى اللهُ تَعَالَى عَلَيْهِ وَآلِهِ وَسَلَّمَ خود فرمائیں کہ ہاں تو ہمارا غلام ہے۔

صَلُّوا عَلَيَّ الْحَبِيبِ! **صَلَّى اللهُ تَعَالَى عَلَيَّ مُحَمَّدٍ**

میٹھے میٹھے اسلامی بھائیو! اَلْحَمْدُ لِلّٰہِ عَزَّ وَّجَلَّ جامعۃ المدینہ (اللسنین) یعنی اسلامی بھائیوں اور جامعۃ المدینہ (اللبات) یعنی اسلامی بہنوں کے جامعۃ المدینہ میں داخلے جاری ہیں اور 10 شوال المکرم 1437ھ، (متوقع 16 جولائی 2016ء) تک داخلے جاری رہیں گے۔ آپ بھی اپنے بچوں کی بہتر تربیت کروانے، انہیں نماز روزے کا عادی بنانے، فرائض و واجبات، حلال و حرام، خرید و فروخت اور حُقُوقُ الْعِبَاد، وغیرہ کے شرعی احکامات سکھانے کیلئے جامعۃ المدینہ میں داخل کروائیے تاکہ آپ کے بچے عِلْمِ دین سیکھ کر دوسروں کو سکھائیں اور آپ کی اُخروی نجات کا سامان بن سکیں۔ عِلْمِ دین کے فضائل کی تو کیا بات ہے!

صدر الشریعہ حضرت علامہ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ اِرْشَاد فرماتے ہیں: علم ایسی چیز نہیں جس کی فضیلت اور خوبیوں کے بیان کرنے کی حاجت ہو، ساری دنیا ہی جانتی ہے کہ علم بہت بہتر چیز ہے اس کا حاصل کرنا بلندی کی علامت ہے۔ یہی وہ چیز ہے جس سے انسانی زندگی کامیاب اور خوشگوار ہوتی ہے اور اسی سے دنیا و آخرت بہتر ہو جاتی ہے۔ (اس سے) وہ علم مراد ہے جو قرآن و حدیث سے حاصل ہو کہ یہی وہ علم ہے جس سے دنیا و آخرت دونوں سنورتی ہیں اور یہی علم ذریعہ نجات ہے اور اسی کی قرآن و حدیث میں تعریفیں آئی ہیں اور اسی کی تعلیم کی طرف توجہ دلائی گئی ہے۔

(بہار شریعت، ۳/۶۱۸، ملخصاً)

اَلْحَمْدُ لِلّٰهِ عَزَّ وَجَلَّ جامعات المدینہ میں طلبہ کو نورِ علم سے ممتور کرنے کے ساتھ ساتھ گناہوں سے بچنے اور نیکیاں کرنے کی ترغیب بھی دلائی جاتی ہے اس کے علاوہ جامعات المدینہ کے طلبہ جدول کے مطابق راہِ خدا میں عاشقانِ رسول کے ساتھ مدنی قافلوں کے مسافر بنتے ہیں بلکہ بعض خوش نصیب تو 12 ماہ کے مدنی قافلے میں سفر کی سعادت بھی پاتے ہیں، شیخ طریقت، امیر اہلسنت دَامَتْ بَرَكَاتُهُمُ الْعَالِيَةِ کے عطا کردہ 92 مدنی انعامات پر عمل کرتے ہوئے روزانہ مدنی انعامات کا رسالہ پُر کر کے ہر مدنی ماہ کی پہلی تاریخ کو اپنے درجے کی ذیلی مشاورت کے ذمہ دار کو جمع کرواتے ہیں۔ آپ بھی اپنے بچوں کو جامعۃ المدینہ میں داخل کروائیے نیز اپنے بھائیوں، دوستوں، عزیزوں اور دیگر رشتہ داروں پر انفرادی کوشش کیجئے اور انہیں اپنے بچوں کو جامعۃ المدینہ میں داخل کروانے کا ذہن دیجئے۔ اس سے جہاں چہار جانب علم کی روشنی پھیلے گی اور جہالت کے اندھیرے چھٹیں گے وہیں آپ کے لیے بھی صدقہ جاریہ کا سلسلہ ہو جائے گا۔

صَلُّوْا عَلَی الْحَبِیْب! صَلَّی اللّٰهُ تَعَالَى عَلٰی مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سُنَّتیں

اور آداب بیان کرنے کی سعادت حاصل کرتا ہوں۔ تاجدار رسالت، شہنشاہ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تہی سنت کا مدینہ بنے آقا جنت میں پڑوسی مجھے تم اپنا بنانا
چلنے کی سنتیں اور آداب

آئیے! سنت پر عمل کی نیت سے چلنے کی سنتیں اور آداب سنتے ہیں: ﴿پارہ 15 سورہ بنی

اسرائیل کی آیت 37 میں ارشاد رَبُّ الْعِبَادِہِ:

وَلَا تَشِيں فِي الْأَرْضِ مَرَحًا إِنَّكَ لَن تَحْرِقَ الْأَرْضَ وَلَٰكِن تَبْدَعُ الْجِبَالَ طُؤًا ﴿٣٧﴾	ترجمہ کنزالایمان: اور زمین میں اترانا نہ چل بے شک تو ہرگز زمین نہ چیر ڈالے گا اور ہرگز بلندی میں پہاڑوں کو نہ پینچے گا۔
--	--

﴿فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمَ ہے: ایک شخص دو چادریں اوڑھے ہوئے اتر کر چل رہا تھا اور گھنٹہ میں تھا، وہ زمین میں دھنسا دیا گیا، وہ قیامت تک دھنستا ہی جائے گا۔⁽²⁾ ﴿رسولِ اکرم، نُورِ مجتہم صَلَّی اللہُ تَعَالَى عَلَیْہِ وَاٰلِہٖ وَسَلَّمَ چلتے تو کسی قدر آگے جھک کر چلتے گویا کہ آپ بلندی سے اتر رہے ہیں۔⁽³⁾ اگر کوئی رُکاوٹ نہ ہو تو راستے کے کنارے کنارے درمیانی رفتار سے چلئے، نہ اتنا تیز کہ لوگوں کی نگاہیں آپ کی طرف اٹھیں کہ دوڑے دوڑے کہاں جا رہا ہے اور نہ اتنا آہستہ کہ دیکھنے والے کو آپ بیمار لگیں۔ ﴿راہ چلنے میں پریشان نظری (یعنی بلا ضرورت ادھر ادھر دیکھنا) سنت نہیں، نیچی نظریں کئے پُر و قار طریقے پر چلئے۔ ﴿چلنے یا سیڑھی چڑھنے اترنے میں یہ احتیاط کیجئے کہ جو توں کی آواز پیدا نہ ہو۔ ﴿

1... مشکاة الصابیح، کتاب الایمان، باب الاعتصام بالکتاب والسنة، الفصل الثانی، ۵۵/۱، حدیث: ۱۷۵

2... مُسَلَّم، کتاب اللباس والزینة، باب تحريم التبخر فی المشی... الخ، ص ۱۱۵۶، حدیث: ۲۰۸۸ ملخصاً

3... الشمائل المحمدية للترمذی، باب ماجاء فی مشیة رسول اللہ، ص ۸۷، رقم: ۱۱۸

راستے میں دو عورتیں کھڑی ہوں یا جا رہی ہوں تو ان کے بیچ میں سے نہ گزریئے کہ حدیث پاک میں اس کی ممانعت آئی ہے۔⁽⁴⁾ بعض لوگوں کی عادت ہوتی ہے کہ راہ چلتے ہوئے جو چیز بھی آئے آئے اُسے لاتیں مارتے جاتے ہیں، یہ قطعاً غیر مہذب طریقہ ہے، اس طرح پاؤں زخمی ہونے کا بھی اندیشہ رہتا ہے نیز اخبارات یا لکھائی والے ڈبوں، پیکیٹوں اور منزل واٹر کی خالی بوتلوں وغیرہ پر لات مارنا بے ادبی بھی ہے۔

ہزاروں سنتیں سیکھنے کے لئے مکتبۃ المدینہ کی مطبوعہ دو (2) کتب 312 صفحات پر مشتمل کتاب ”بہار شریعت“ حصہ 16 اور 120 صفحات کی کتاب ”سنتیں اور آداب“ ہدیۃ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوت اسلامی کے مدنی قافلوں میں عاشقان رسول کے ساتھ سنتوں بھرا سفر بھی ہے۔

مجھ کو جذبہ دے سفر کرتا رہوں پروردگار سنتوں کی تربیت کے قافلے میں بار بار

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

دعوتِ اسلامی کے ہفتہ وار اجتماع میں پڑھے جانے

والے 6 درود پاک اور 2 دعائیں

﴿1﴾ شبِ جمعہ کا درود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ

الْحَبِيبِ الْعَالِي الْقَدْرِ الْعَظِيْمِ الْجَاوِدِ وَعَلٰى اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شب جمعہ اور جمعرات کی درمیانی رات اس درود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّ اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّ اللهُ تَعَالَى عَلَيْهِ وَآلِهِ

وَسَلِّمْ اُسے قبر میں اپنے رَحْمَت بھرے ہاتھوں سے اتار رہے ہیں۔ (5)

﴿2﴾ تمام گناہ مُعَاف: اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَعَلٰی اٰلِهِ وَ سَلِّمْ

حضرت سیدنا انس رضی اللہ تعالیٰ عنہ سے روایت ہے کہ تاجدارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پَاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔ (6)

﴿3﴾ رَحْمَت کے ستر دروازے: صَلِّ اللّٰهُ عَلٰی مُحَمَّدٍ

جو یہ دُرُودِ پَاک پڑھتا ہے اُس پر رَحْمَت کے 70 دروازے کھول دیئے جاتے ہیں۔ (7)

﴿4﴾ چھ لاکھ دُرُودِ شَرِیْف کا ثَوَاب

اَللّٰهُمَّ صَلِّ عَلٰی سَيِّدِنَا مُحَمَّدٍ عَدَدَ مَا بَيْنَ عِلْمِ اللّٰهِ صَلَاةٍ ذَاتِ اَنْبِيَا۟ بِدَوَامٍ مُلْكِ اللّٰهِ

حضرت اَحْمَد صَاوِی عَلَیْہِ رَحْمَةُ اللّٰهِ الْهَادِی بَعْضُ بَزْرُغُوں سے نقل کرتے ہیں: اِس دُرُودِ شَرِیْف کو ایک

بار پڑھنے سے چھ لاکھ دُرُودِ شَرِیْف پڑھنے کا ثَوَاب حاصل ہوتا ہے۔ (8)

﴿5﴾ قُرْبِ مُصْطَفٰی صَلِّ اللّٰهُ تَعَالٰی عَلَیْہِ وَاٰلِہٖ وَسَلَّمَ

اَللّٰهُمَّ صَلِّ عَلٰی مُحَمَّدٍ كَمَا تُحِبُّ وَ تَرْضٰی لَہٗ

ایک دن ایک شخص آیا تو حُضُورِ اَنُور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے اُسے اپنے اور صَلِّ عَلٰی اَكْبَرِ صَلِّ عَلٰی اللّٰهِ تَعَالٰی

عَنْہُ کے درمیان بٹھالیا۔ اِس سے صحابہ کرام رضی اللہ تعالیٰ عنہم کو تعجب ہوا کہ یہ کون ذی مرتبہ ہے! جب وہ

5... افضل الصلوات علی سید السادات، الصلاة السادسة والخمسون، ص ۱۵۱ ملخصًا

6... افضل الصلوات علی سید السادات، الصلاة الحادية عشرة، ص ۶۵

7... القول البدیع، الباب الثانی، ص ۲۷۷

8... افضل الصلوات علی سید السادات، الصلاة الثانیة والخمسون، ص ۱۳۹

مولانا علی رضی اللہ تعالیٰ عنہ کا مشق رسول مع عشق رسول کے تقاضے

چلا گیا تو سرکارِ صلی اللہ تعالیٰ علیہ والہ وسلم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (9)

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمَقَرَّبَ عِنْدَكَ يَوْمَ الْقِيَامَةِ

شافعِ اُمِّ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لیے

میری شفاعت واجب ہو جاتی ہے۔ (10)

﴿1﴾ ایک ہزار دن کی نیکیاں

جَزَى اللّٰهُ عَنَّا مُحَمَّدًا مَا هُوَ اَهْلُهُ

حضرت سیدنا ابن عباس رضی اللہ تعالیٰ عنہما سے روایت ہے کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔ (11)

﴿2﴾ گویا شبِ قدر حاصل کر لی

فرمانِ مُنْظَفٍ صَلَّی اللہُ تَعَالَى عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شبِ قدر

حاصل کر لی۔ (12)

لَا اِلٰهَ اِلَّا اللّٰهُ الْحَدِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

(خُدائے علیم و کریم کے سوا کوئی عبادت کے لائق نہیں، اللہ عزَّ وَّجَلَّ پاک ہے جو ساتوں آسمانوں اور عرشِ عظیم

کا پروردگار ہے۔)

صَلَّى اللّٰهُ تَعَالَى عَلَى مُحَمَّدٍ

صَلُّوْا عَلَيَّ الْحَبِيْبِ!

9... القول البدیع، الباب الاول، ص ۱۲۵

10... الترغیب والترہیب، کتاب النکر والدعا، ۳۲۹/۲، حدیث: ۳۰

11... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۱۳۰۵

12... تاریخ ابن عساکر، ۱۵۵/۱۹، حدیث: ۳۴۱۵